



# ANNUAL REPORT 2020-2021

# CONTENTS

|    |                    |
|----|--------------------|
| 01 | CORPORATE PROFILE  |
| 02 | CHAIRMAN'S PROFILE |
| 04 | BOARD OF DIRECTORS |
| 10 | ACTIVITIES         |
| 15 | PRODUCTS           |

ANNUAL REPORT  
**2020-2021**

**CORPORATE PROFILE**

ပြည်ထောင်စုမြန်မာနိုင်ငံ၏ လူမှုစီးပွားဘက်စုံဖွံ့ဖြိုးတိုးတက်ရန်အတွက် နိုင်ငံရေး၊ လူမှုရေး၊ စီးပွားရေး စသည့် ကဏ္ဍစုံတိုးတက်ရန်လိုအပ်သည့်အနက် ၂၁ ရာစုတွင် အဓိက ယှဉ်ပြိုင်စွမ်းအားဖြစ်စေမည့် သတင်းအချက်အလက်နှင့် ဆက်သွယ်ရေးနည်းပညာ (အိုင်စီတီ) ကဏ္ဍသည် လွန်စွာအရေးပါသည့် အခန်းကဏ္ဍအဖြစ် ရပ်တည်နေပါသည်။ ထိုကဲ့သို့အရေးပါသော အိုင်စီတီကဏ္ဍအား အစိုးရ၊ စီးပွားရေးလုပ်ငန်းများနှင့် ပြည်သူများ အပြည့်အဝ အသုံးချနိုင်စေရန်အတွက် နိုင်ငံတကာနှင့် ရင်ဘောင်တန်းနိုင်သော ဆက်သွယ်ရေးအခြေခံအဆောက်အအုံများ ရှိရန်လိုအပ်ပါသည်။

မြန်မာနည်းပညာနှင့် ရင်းနှီးမြှုပ်နှံမှုကော်ပိုရေးရှင်းအများပိုင်ကုမ္ပဏီလီမိတက်၊ Myanmar Technologies and Investment Corporation Public Co., Ltd. (MTI) အား ကုမ္ပဏီမှတ်ပုံတင်အမှတ် (၃၄၉၃/၂၀၁၂-၂၀၁၃) ဖြင့် ၂၀၁၂ ခုနှစ်၊ နိုဝင်ဘာလ (၂၆) ရက်နေ့တွင် မြန်မာနိုင်ငံကုမ္ပဏီများအက်ဥပဒေနှင့်အညီ အများနှင့်သက်ဆိုင်သောကုမ္ပဏီတစ်ခုအဖြစ် ဖွဲ့စည်းတည်ထောင်ခဲ့ပြီး၊ မြန်မာနိုင်ငံကုမ္ပဏီများအက်ဥပဒေ ၂၀၁၇ အရ MYCO တွင် ကုမ္ပဏီမှတ်ပုံတင်အမှတ် (၁၁၇၃၈၀၀၆၈) ဖြင့် ပြန်လည်၍မှတ်ပုံတင်ခဲ့ပါသည်။ MTI သည် မြန်မာနိုင်ငံရှိ အိုင်စီတီ ကဏ္ဍကိုဦးဆောင်လျက်ရှိသော ပြည်တွင်းမှပညာရှင်နှင့်လုပ်ငန်းရှင် (၈၆) ဦး ပူးပေါင်း၍ ဖွဲ့စည်းတည်ထောင်ခဲ့ခြင်း ဖြစ်ပါသည်။

MTI အများပိုင်ကုမ္ပဏီသည် အိုင်စီတီကဏ္ဍမှ တစ်ဦးတစ်ယောက် (သို့မဟုတ်) လူတစ်စုအတွက် ဖွဲ့စည်းထားခြင်းမဟုတ်ပဲ အိုင်စီတီကဏ္ဍမှ လုပ်ငန်းရှင်နှင့် ပညာရှင်များအားလုံးကိုယ်စားပြု၍ ဖွဲ့စည်းတည်ထောင်ထားသော အများပိုင်ကုမ္ပဏီတစ်ခုဖြစ်သည့်အားလျော်စွာ၊ ကနဦးတည်ထောင်သူများအားလုံးအတွက်သာမကပဲ နိုင်ငံခြားရင်းနှီးမြှုပ်နှံလိုသူများနှင့် ပြည်တွင်းမှအခြားစိတ်ပါဝင်စားသူမည်သူကိုမဆို အစုရှယ်ယာများအား ဖိတ်ခေါ်ရောင်းချသွားရန် ရည်ရွယ်ပါသည်။

မြန်မာနိုင်ငံ၏ လိုအပ်နေသော ဆက်သွယ်ရေးအခြေခံအဆောက်အအုံကောင်းများ ပံ့ပိုးဖြည့်တင်းရန်နှင့် ပြည်သူလူထု၏လိုလားချက်ဖြစ်သည့် ဈေးနှုန်းမှန်ကန်သက်သာပြီး အဆင့်မြင့်သောဆက်သွယ်ရေးဝန်ဆောင်မှုများ ပေးနိုင်ရန်အတွက် ပြည်တွင်းပြည်ပမှ ရင်းနှီးမြှုပ်နှံမှုများရယူကာ လုပ်ငန်းများဆောင်ရွက်ခြင်းဖြင့် ပြည်ပမှ နောက်ဆုံးပေါ်နည်းပညာများကို ပြည်တွင်းသို့သယ်ဆောင်နိုင်ပြီး၊ ပြည်တွင်းရှိပညာရှင်များနှင့် အခြေခံလူတန်းစားများအတွက်လည်းအလုပ်အကိုင်အခွင့်အလမ်းများ များစွာပေါ်ထွန်းစေမည်ဖြစ်ပါသည်။ MTI အများပိုင်ကုမ္ပဏီ၏ မူလရည်မှန်းချက်များဖြစ်သည့် -

- ၁။ နိုင်ငံတော်ခေတ်မီဖွံ့ဖြိုးတိုးတက်ရေးလုပ်ငန်းများတွင် အိုင်စီတီဖြင့်အထောက်အကူပြုနိုင်ရေး၊
- ၂။ ယင်းသို့အထောက်အကူပြုရာတွင် အိုင်စီတီကဏ္ဍအခြေခံအဆောက်အအုံကောင်းများ ပံ့ပိုးဖြည့်တင်းဆောင်ရွက်ရာတွင် ပါဝင်ရေး၊
- ၃။ ပြည်သူတစ်ရပ်လုံးအနေဖြင့် အိုင်စီတီကဏ္ဍနှင့် ပိုမိုအကျွမ်းဝင်ပြီး ဈေးနှုန်းသက်သာသော အဆင့်မြင့်ဆက်သွယ်ရေးဝန်ဆောင်မှုများပေးနိုင်ရေး၊

စသည့်ရည်မှန်းချက်များအတိုင်း ဖြစ်မြောက်အောင်မြင်ရေးကို တစိုက်မတ်မတ် ကြိုးစားဆောင်ရွက် လျက်ရှိပါသည်။

**CHAIRMAN’S PREFACE**

လေးစားအပ်ပါသော အစုရှယ်ယာရှင်လူကြီးမင်းများခင်ဗျာ

ကျွန်တော်များ မြန်မာနည်းပညာနှင့်ရင်းနှီးမြှုပ်နှံမှုကော်ပိုရေးရှင်း အများပိုင်ကုမ္ပဏီ (MTI) သည် နှစ်စဉ် နှစ်ပတ်လည် အထွေထွေအစည်းအဝေးများကျင်းပလာခဲ့သည်မှာ ယခုအကြိမ်ပါဆိုလျှင် (၈) ကြိမ်မြောက်ရှိခဲ့ပြီ ဖြစ်ပါသည်။ စတင်တည်ထောင်ခဲ့စဉ်က မတည်ရင်းနှီးငွေ (Paid up Capital) မှာ ၁,၅၀၀,၀၀၀,၀၀၀/- ကျပ် (ကျပ်သန်းပေါင်းတစ်ထောင်ငါးရာတိတိ) ဖြစ်သော်လည်း Rights Issue ရှယ်ယာ (၃) ကြိမ်ခေါ်ယူပြီးနောက်ပိုင်း နှင့် ၂၀၁၈-၂၀၁၉ ဘဏ္ဍာနှစ်နှင့် ၂၀၁၉-၂၀၂၀ ဘဏ္ဍာနှစ်များအတွက် အမြတ်ဝေစုခွဲဝေရာတွင် ငွေသားမပေးပဲ အစုရှယ်ယာ (Bonus Share) များကိုသာ ပေးအပ်ခဲ့ခြင်းကြောင့် ယခုအခါ စုစုပေါင်းအစုရှယ်ယာ (၄၅၈,၀၉၇) စု၊ မတည်ရင်းနှီးငွေပမာဏ (Paid up Capital) မှာ ၅.၈ ဘီလီယံ ကျပ်ကျော်အထိ တိုးတက်လာခဲ့ပါသည်။

ကျွန်တော်များ MTI အများပိုင်ကုမ္ပဏီက ယခုအချိန်အထိ အဓိကရင်းနှီးမြှုပ်နှံထားသည့်လုပ်ငန်းများမှာ Myanmar Thilawa SEZ Holding Public Limited (MTSH), Myanmar Payment Solution Services Co., Ltd. (MPSS), Myanmar National Telecom Holding Public Co., Ltd. (MNTH)တို့ ဖြစ်ပါသည်။ ရင်းနှီးမြှုပ်နှံမှု များသာမကပဲ Software ရေးဆွဲခြင်း၊ website ရေးဆွဲခြင်းများအပြင် LOYAR MYANMAR COMPANY LIMITED ကိုတည်ထောင်ပြီး၊ “လိုရာသွား” နှင့် “လိုရာပို့” Mobile App များရေးဆွဲကာ ပြည်သူ့ဝန်ဆောင်မှု လုပ်ငန်းတစ်ရပ် အနေဖြင့် လုပ်ငန်းစတင်လုပ်ဆောင်နေပြီဖြစ်ပါသည်။

၂၀၁၃ ခုနှစ်ကတည်းက စတင်တည်ထောင်ခဲ့သည့် မြန်မာ-ဂျပန် နှစ်နိုင်ငံအစိုးရများ ပူးပေါင်းပြီး အကောင် အထည်ဖော်ဆောင်ရွက်ခဲ့သည့် MTSH ကုမ္ပဏီသည် အစုရှယ်ယာရှင်များ အားလုံးကို နှစ်စဉ် အမြတ်ဝေစုများ ခွဲဝေပေးလျက်ရှိရာ ၂၀၁၅ ခုနှစ်မှ ၂၀၂၁ ခုနှစ်အထိ ကျွန်တော်များ MTI ကုမ္ပဏီအနေဖြင့် ကျပ်ငွေ ၂.၄၃ ဘီလီယံ ကျော်ရရှိခဲ့ပြီးဖြစ်ပါသည်။ ဒါကြောင့် မိမိတို့ စတင်ရင်းနှီးမြှုပ်နှံခဲ့သည့် ကျပ်ငွေ ၁.၉၅ ဘီလီယံ ထက် သာလွန်သည့် အမြတ်ဝေစုကိုပြန်လည်ရရှိခဲ့ပြီးဖြစ်ပါသည်။ ၎င်းအပြင် MTSH သည် လာမည့် ၃ နှစ် ၄ နှစ် ကာအတွင်း Phase-1, Phase-2, Phase-3 အစရှိသည့် စီမံကိန်းဧရိယာများအားလုံး အဆုံးသတ်ပြီးစီးမည်ဟုမျှော်မှန်းထားပြီး၊ အခြားသော အလားအလာကောင်းသည့် “ကြို့ကုန်းအိမ်ယာပြန်လည်ဖွံ့ဖြိုးရေးစီမံကိန်း” ကဲ့သို့သော လုပ်ငန်းကြီးများအား ဆက်လက်လုပ်ကိုင်ရင်း အစုရှယ်ယာရှင်များအားလုံး အကျိုးအမြတ်ရရှိရေးကို ဦးစားပေးဆောင်ရွက်သွားမည် ဖြစ်ကြောင်း၊ ကြားသိရပါသည်။

အစုရှယ်ယာရှင်လူကြီးမင်းများခင်ဗျာ

ကျွန်တော်များ MTI ကုမ္ပဏီသည် Myanmar Payment Solution Services Co., Ltd. (MPSS) တွင် အစုရှယ်ယာ ၂၀ % ပါဝင်ပါသည်။ MPSS သည် Payment Gateway တစ်ခုကို တည်ဆောက်ပြီး ဘဏ်များ၊

Payment System များ အားလုံးကို ချိတ်ဆက်ကာ ၎င်း၏ Payment Gateway Platform ပေါ်ကနေ အဆင်ပြေ ချောမွေ့စွာဖြင့် Transition များပြုလုပ်နိုင်ရန်စီစဉ်ဆောင်ရွက်ထားရှိပါသည်။ ၎င်းအပြင် ပြည်တွင်းအခွန်များဦးစီး ဌာနသည် MIT ကုမ္ပဏီနှင့်လက်တွဲပြီး လုပ်ဆောင်လျက်ရှိသည့် Project တွင် MPSS သည်လည်း Partner အဖြစ် ဝင်ရောက်လုပ်ကိုင်လျက်ရှိပါသည်။

MTI ကုမ္ပဏီသည် Myanmar National Telecom Holding Public Co., Ltd. (MNTH) အများပိုင်ကုမ္ပဏီ တွင် အစုရှယ်ယာ ၁၀.၇၆ % ပိုင်ဆိုင်ပါသည်။ MNTH သည် Myanmar National Telecom Infra Co., Ltd. (MNTI) အား တည်ထောင်ကာ တာဝါတိုင် တည်ဆောက်ခြင်းလုပ်ငန်းကို လုပ်ကိုင်ဆောင်ရွက်လျက်ရှိပါသည်။ တာဝါတိုင် ပေါင်း ၃၆၀ ကျော်ရှိပြီး တစ်လလျှင်ဝင်ငွေ ကျပ်သန်း ၄၀၀ ကျော်ရရှိလျက်ရှိပါသည်။ MNTH သည် Mytel တွင် ယနေ့အထိ အစုရှယ်ယာ ၁၂ % ပိုင်ဆိုင်ထားပါသည်။

ယခုအခါ MTI အများပိုင်ကုမ္ပဏီသည် ရင်းနှီးမြှုပ်နှံတစ်ခုတည်းကိုသာ လုပ်ကိုင်နေခြင်းမဟုတ်တော့ဘဲ ပုံမှန်ဝင်ငွေများရရှိစေမည့် Operation လုပ်ငန်းရပ်များကိုလည်းလုပ်ကိုင်လျက်ရှိနေပြီဖြစ်ပါသည်။ ၂၀၁၈ ခုနှစ်က စတင်ကာ IT Team, Business Development Team များဖွဲ့စည်းပြီး Software ရေးဆွဲခြင်း၊ website ရေးဆွဲခြင်းများအပြင် LOYAR MYANMAR COMPANY LIMITED ကို ၂၀၂၀ ခုနှစ် ဖေဖော်ဝါရီလတွင် ကုမ္ပဏီမှတ်ပုံတင် အမှတ် (124714606) ဖြင့် DICA တွင်မှတ်ပုံတင်ခဲ့ပါသည်။ LOYAR MYANMAR ကုမ္ပဏီက ပထမဦးဆုံး Product ဖြစ်သည့် “**လိုရာအပ်ပလီကေးရှင်း**” အားထုတ်လုပ်ထားပြီး၊ ၎င်းအပ်ပလီကေးရှင်း ၏လုပ်ဆောင်ပုံမှာ မြန်မာနိုင်ငံရှိအငှား ယာဉ်မောင်းများအတွက် သင့်တင့်မျှတသော တက္ကစီနှုန်းထား၊ စံစနစ်တစ်ခု အဖြစ်အကောင်အထည်ဖော်ရန် ရည်ရွယ်ပြီး၊ တက္ကစီမောင်းနှင့်သူများနှင့် ခရီးသည်များအကြား မျှတသော ဈေးနှုန်း၊ ပိုမိုမြန်ဆန်လုံခြုံစိတ်ချရသော အရည်အသွေးနှင့် စိတ်ကျေနပ်မှုအပြည့်ဝပေးနိုင်သောဝန်ဆောင်မှုအဖြစ် ဖန်တီးထားသော အပ်ပလီကေးရှင်းတစ်ခုဖြစ်ပါသည်။ MTI အစုရှယ်ယာရှင်လူကြီးမင်းများအနေဖြင့်လည်း လူကြီးမင်းတို့၏ ဝန်ထမ်းများနှင့် နီးစပ်ရာပတ်ဝန်းကျင်အသိုက်အဝန်းကို “**လိုရာအပ်ပလီကေးရှင်း**” အား အသုံးပြု ကြရန် ဝိုင်းဝန်းနိုးစော်ပေးကြစေလိုပါသည်။

၂၀၁၈-၂၀၁၉ ဘဏ္ဍာနှစ်နှင့် ၂၀၁၉-၂၀၂၀ ဘဏ္ဍာနှစ်များက အမြတ်ဝေစုအနေဖြင့် Bonus Share များပေးအပ်ခဲ့ပါသည်။ ယခုနှစ် ၂၀၂၀-၂၀၂၁ ဘဏ္ဍာနှစ်တွင် အမြတ်ဝေစုများ မပေးရန် ကျွန်တော်များဒါရိုက်တာ အဖွဲ့က ဆုံးဖြတ်ခဲ့သည့်အပေါ် အစုရှယ်ယာရှင်လူကြီးမင်းများအနေဖြင့်လည်း နားလည်သဘောပေါက်လိမ့်မည် ဟုမျှော်လင့်မိပါသည်။

နိဂုံးချုပ်အားဖြင့် MTI ကုမ္ပဏီအား လွန်ခဲ့သည့် ၈ နှစ်က တည်ထောင်ခဲ့ရာ ယခုအချိန်အထိ စဉ်ဆက်မပြတ် ယုံကြည်စွာ ရင်းနှီးမြှုပ်နှံ ထောက်ခံမှုပေးခဲ့သည့် အစုရှယ်ယာရှင်လူကြီးမင်းများအားလုံးကို ကျေးဇူးအထူးတင် ရှိကြောင်း၊ ပြောကြားလိုပါသည်။ ၂၀၂၁ ခုနှစ်သည် အကြီးမားဆုံးသော စိန်ခေါ်မှုများရှိနေပြီး၊ ယခုဖြစ်နေသည့် အခြေအနေအခက်အခဲများသည်လည်း အများတကာကြုံတွေ့နေရတာဖြစ်တာကြောင့်၊ ကိုယ့်နည်းကိုယ်ဟန်ဖြင့် အတတ်နိုင်ဆုံး ကြိုးပမ်းစွမ်းဆောင်လုပ်ဆောင်ကြရမည်ဖြစ်ပါသည်။ ကျွန်တော်များဒါရိုက်တာအဖွဲ့အနေဖြင့်

ကိုယ်စွမ်း၊ ဥာဏ်စွမ်းရှိသမျှ ကြိုးစားကာ MTI ကုမ္ပဏီအား ကောင်းမွန်သည့်အခြေအနေတစ်ခုရောက်အောင် အစဉ်အမြဲ လုပ်ဆောင်သွားကြမည်ဖြစ်ကြောင်း၊ ကတိပြုတင်ပြအပ်ပါသည်။

**BOARD OF DIRECTORS AND CEO**



ဦးထင်အောင်ခိုင်

**Chairman**

ဦးထင်အောင်ခိုင်သည် MTI အများပိုင်ကုမ္ပဏီဒါရိုက်တာအဖွဲ့၏ ဥက္ကဋ္ဌဖြစ်ပါသည်။ ဦးထင်အောင်ခိုင်သည် ၁၉၉၉ ခုနှစ်တွင် တည်ထောင်သော အိုင်တီကုမ္ပဏီတစ်ခုဖြစ်သည့် Lucky Bird Co., Ltd. ၏အုပ်ချုပ်မှုဒါရိုက်တာ တစ်ဦးဖြစ်ပြီး Hotel and Restaurant Management Solution, HP Large Format Printing Solution, Security Solution and Fleet Management လုပ်ငန်းများ၊ Toshiba Copier and POS များ အား ဖြန့်ဖြူးရောင်းချခြင်း လုပ်ငန်းရပ်များနှင့် Engineering Services လုပ်ငန်းများအား လုပ်ကိုင်ဆောင်ရွက်လျက်ရှိပါသည်။

ဦးထင်အောင်ခိုင်သည် မြန်မာနိုင်ငံကွန်ပျူတာအသင်းချုပ်တွင် ဒုတိယ ဥက္ကဋ္ဌ ရာထူးတာဝန်ကိုလည်း ထမ်းဆောင်လျက်ရှိပါသည်။



ဦးမင်းဇေယျာလှိုင်

**Vice-Chairman**

ဦးမင်းဇေယျာလှိုင်သည် MTI အများပိုင်ကုမ္ပဏီ ဒါရိုက်တာအဖွဲ့၏ ဒုတိယဥက္ကဋ္ဌဖြစ်ပါသည်။ သူသည် Myanmar Millennium Group Co., Ltd ကို ၂၀၀၀ ခုနှစ်တွင် စတင်တည်ထောင်ခဲ့ပြီး အုပ်ချုပ်မှုဒါရိုက်တာအဖြစ် တာဝန်ယူ ဆောင်ရွက်နေပါသည်။ Production, Trading, Construction, Hotel, Power Distribution and Transmission, ICT Infrastructure Solution & Services လုပ်ငန်းများ လုပ်ကိုင် ဆောင်ရွက်လျက်ရှိပါသည်။

ဦးမင်းဇေယျာလှိုင်သည် ယခုအခါ မြန်မာနိုင်ငံကွန်ပျူတာလုပ်ငန်းရှင်အသင်း၏ နာယက၊ မြန်မာနိုင်ငံကွန်ပျူတာအသင်းချုပ်၏ ဥက္ကဋ္ဌနှင့် မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များအသင်းချုပ်တွင် အလုပ်အမှုဆောင် ရာထူးတာဝန်များကို ထမ်းဆောင်လျက်ရှိပါသည်။



ဦးဇော်မင်းဦး

**Board of Director**

ဦးဇော်မင်းဦးသည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦးဖြစ်ပါသည်။ ဦးဇော်မင်းဦးသည် Myanmar Technology Gateway Co., Ltd.၏ အုပ်ချုပ်မှုဒါရိုက်တာ၊ Myanmar Payment Solution Services Co., Ltd. (MPSS) ၏အုပ်ချုပ်မှုဒါရိုက်တာနှင့် Barons Tele-Link Co., Ltd. ၏ ဒါရိုက်တာတစ်ဦးဖြစ်ပြီး၊ ICT Solutions, Telecoms Equipment Provider, System Integration, .mm Domain Registrar, Web Development လုပ်ငန်းလုပ်များ လုပ်ကိုင်လျက်ရှိပါသည်။

ဦးဇော်မင်းဦးသည် မြန်မာနိုင်ငံကွန်ပျူတာအသင်းချုပ်၏ အထွေထွေအတွင်းရေးမှူးတာဝန်ကိုလည်း ထမ်းဆောင်လျက်ရှိပါသည်။



ဦးမင်းဦး

**Board of Director**

ဦးမင်းဦးသည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦး ဖြစ်ပါသည်။ ဦးမင်းဦးသည် Myanmar Thilawa SEZ Holdings Public Limited (MTSH) ၏ဒါရိုက်တာအဖွဲ့ဝင်တစ်ဦးဖြစ်ပြီး၊ Micro Computer Co., Ltd. ၏ စတင်တည်ထောင်သူတစ်ဦးလည်းဖြစ်ပါသည်။ Micro Computer Co., Ltd. သည် Computer Accessories

and Equipment's Trading and Distribution (Sole Distribution for: AData, Belkin, Power Plus, MacGreen) လုပ်ငန်းရပ်များအား လုပ်ကိုင်ဆောင်ရွက်လျက်ရှိပါသည်။

ဦးမင်းဦးသည် မြန်မာနိုင်ငံကွန်ပျူတာပညာရှင်အသင်း၏ ဒုတိယဥက္ကဋ္ဌ-၁ နှင့် မြန်မာစီးပွားစီမံအမှုဆောင်များအသင်း ( Myanmar Business Executives Association) ၏ Founding Member တစ်ဦးဖြစ်ပြီး ဒုတိယဥက္ကဋ္ဌ-၁ ရာထူးတာဝန်၊ မြန်မာနိုင်ငံယာဉ်လမ်းအန္တရာယ်ကင်းရှင်းရေးအဖွဲ့ (MORS) ၏ စာရင်းစစ်တာဝန်နှင့် မြန်မာနိုင်ငံကွန်ပျူတာအသင်းချုပ်တွင် အလုပ်အမှုဆောင်တာဝန်များ ကိုလည်း ထမ်းဆောင်လျက်ရှိပါသည်။



**ဦးရှိန်းသူအောင်**

**Board of Director**

ဦးရှိန်းသူအောင်သည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦးဖြစ်ပါသည်။ သူသည် ၂၀၀၂ ခုနှစ် Global Technology Company ကို စတင်တည်ထောင်ခဲ့ပြီး၊ နောက်ပိုင်းတွင်လည်း အခြားသော စီးပွားရေးလုပ်ငန်းများကို တိုးချဲ့လုပ်ကိုင်နိုင်ခဲ့ပါသည်။ တိုးချဲ့လုပ်ခဲ့သော Global Technology Group မှလုပ်ငန်းများဖြစ်သည့် တယ်လီကွန်းလုပ်ငန်းများ (Global Net, 5BB)၊ မီဒီယာလုပ်ငန်း (La La Kyi)၊ ကျန်းမာရေးစောင့်ရှောက်မှုလုပ်ငန်း (ISEC Myanmar)၊ ပညာရေးနှင့်နည်းပညာဆိုင်ရာ (Pyinnyar-Edtech)၊ ငွေရေးကြေးရေးဝန်ဆောင်မှုလုပ်ငန်း (GIF)၊ အဆောက်အဦလုပ်ငန်း (ShweGon Landmark)၊ ကုန်သွယ်ရေးလုပ်ငန်း (Next Tier International)၊ အကြံပေးဝန်ဆောင်မှုလုပ်ငန်း (Next Tier Consulting) စသည့်လုပ်ငန်းများအား အောင်မြင်စွာ လုပ်ကိုင်ဆောင် ရွက်လျက်ရှိပါသည်။

ယခုအခါ ဦးရှိန်းသူအောင်သည် Roland Berger ၏ Senior Advisor ၊ လူငယ်လုပ်ငန်းရှင်းများအဖွဲ့အစည်း (YPO) ၏ Chapter Chair စသည့်တာဝန်များကိုလည်း ထမ်းဆောင်လျက်ရှိပါသည်။ နိုင်ငံတကာအဖွဲ့အစည်းအနေဖြင့်လည်း နိုင်ငံအခြေစိုက် American Chamber of Commerce အဖွဲ့အစည်းတွင် ICT Co-Chair အဖြစ်တာဝန်ထမ်းဆောင်နေပြီး၊ British Chamber of Commerce နှင့် European Chamber of Commerce အစရှိသည့် နိုင်ငံတကာအဖွဲ့အစည်းများတွင်လည်း အဖွဲ့ဝင်ကုမ္ပဏီတစ်ခုအဖြစ်ပါဝင် ဆောင်ရွက်လျက်ရှိပါသည်။



**ဦးမျိုးမြင့်ထွန်း**

**Board of Director**

ဦးမျိုးမြင့်ထွန်းသည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦးဖြစ်ပါသည်။ သူသည် Royal Ayeyarwaddy Co., Ltd. ၏အုပ်ချုပ်မှုဒါရိုက်တာ၊ Royal Thalwin Int'l Trading Co., Ltd. ၏ ဒါရိုက်တာနှင့် Alpha Power Engineering Co., Ltd. ၏တည်ထောင်သူ ဒါရိုက်တာတစ်ဦးဖြစ်ပြီး Computer and ICT products Importer and Distributor (Sole distributors for: View Sonic, pqi, Nippon, Nippon POS, Seagate Hard Disk, Aopen), Authorized Computer Service Center. ICT Products and Services Provider to Government Tenders, Electrical Installation and Services, Turnkey solution provider to Government Projects, Electrical Products Importer and Distributor လုပ်ငန်းများ လုပ်ကိုင်လျက်ရှိပါသည်။

ဦးမျိုးမြင့်ထွန်းသည် မြန်မာနိုင်ငံကွန်ပျူတာအသင်းချုပ်တွင် ဒုတိယ ဥက္ကဋ္ဌ၊ မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များအသင်းချုပ်တွင် အလုပ်အမှုဆောင်ရာထူးတာဝန်များကို ထမ်းဆောင်လျက်ရှိပါသည်။



**ဦးအောင်စိုးသာ**

**Board of Director**

ဦးအောင်စိုးသာသည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦးဖြစ်ပါသည်။ သူသည် MTI ကုမ္ပဏီ၏ အစုရှယ်ယာ အများဆုံးပိုင်ဆိုင်သူများအနက်မှ တစ်ဦးဖြစ်သည့်အပြင် ၂၀၀၂ ခုနှစ်ကတည်းက Myanmar Information Technology Pte Ltd ၏ ဒါရိုက်တာအဖွဲ့ဝင်အဖြစ် ဆောင်ရွက်နေသူတစ်ဦးလည်းဖြစ်ပါသည်။ ဦးအောင်စိုးသာသည် သတင်းအချက်အလက်ဆက်သွယ်ရေးနှင့် နည်းပညာကဏ္ဍ၊ စိုက်ပျိုးရေးပစ္စည်းများ ကုန်

သွယ်ခြင်းလုပ်ငန်း၊ ရေနံထွက်ပစ္စည်းများနှင့် အခြားကုန်မျိုးစုံကုန်သွယ်ခြင်းလုပ်ငန်း၊ အိမ် ခြံ မြေ ဆောက်လုပ်ခြင်း လုပ်ငန်းတို့ကို လုပ်ကိုင်နေသော Myanmar ComBiz Group (မြန်မာစီးပွားဆက်လုပ်ငန်းစု) တစ်ခုလုံး၏ ဥက္ကဋ္ဌ အဖြစ် တာဝန်ထမ်းဆောင်လျက်ရှိပါသည်။

ဦးအောင်စိုးသာသည် ၂၀၀၅ ခုနှစ်တွင် “Myanmar ComBiz Group” ကုမ္ပဏီဖြင့် စီးပွားရေးလောကသို့ ဝင်ရောက်ခဲ့ပြီး ၂၀၁၁ ခုနှစ်တွင် “ASEAN Business Outstanding Entrepreneur Award” အား လည်းကောင်း၊ ၂၀၁၆ ခုနှစ်တွင် “The Runner-Up of ASEAN Business Award 2016 (Employment)” ဆုအားလည်းကောင်း ရရှိခဲ့ပါသည်။ အကောင်းဆုံးကြိုးစားအားထုတ်မှု၏ ရလဒ်အနေဖြင့် Myanmar ComBiz Trading Co., Ltd. သည် ၂၀၁၇ ခုနှစ်တွင်လည်း “Most Promising ASEAN Enterprise Award in ASEAN Business Awards 2017” အားပေးအပ်ချီးမြှင့်ခြင်း ခံခဲ့ရပါသည်။ ဦးအောင်စိုးသာသည် လူငယ်လုပ်ငန်းရှင်တစ်ယောက်ဖြစ်သည့်အပြင် အဖွဲ့အစည်းများ၏ ကဏ္ဍအသီးသီးတွင်လည်းပါဝင်၍ တာဝန်ယူဆောင်ရွက်လျက်ရှိပါသည်။ သူသည် UMFCCI ၏တွဲဖက် ဘဏ္ဍရေးမှူးတစ်ဦးအဖြစ် ဆောင်ရွက်လျက်ရှိပြီး Myanmar Computer Federation Association (MCF) တွင်လည်း တွဲဖက်အတွင်းရေးမှူးတစ်ဦးအဖြစ် တာဝန်ယူဆောင်ရွက်လျက်ရှိပါသည်။ ၂၀၀၅ ခုနှစ်တွင် ရန်ကုန်စီးပွားရေးတက္ကသိုလ်မှ B.ECom စီးပွားရေးပညာဘွဲ့ကို ရရှိခဲ့ပါသည်။ ၂၀၀၉ ခုနှစ်တွင် MBA စီးပွားရေး မဟာပညာဘွဲ့ကို ရရှိပြီးနောက် Assumption University တွင် Doctorate Program of Organizational Development အား ဆက်လက်လေ့လာဆည်းပူးလျက်ရှိပါသည်။



ဦးအောင်အောင်

**Board of Director**

ဦးအောင်အောင်သည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦးဖြစ်ပါသည်။ ဦးအောင်အောင် သည် Ahter Oo Co., Ltd. ၏စတင်တည်ထောင်သူတစ်ဦးဖြစ်ပြီး၊ မြန်မာနိုင်ငံသားများဘဏ်လီမိတက် (MCB)၊ Proven Technology Industry Co., Ltd. နှင့် Myanmar Payment Solution Service Co., Ltd. (MPSS)၏ဒါရိုက်တာတစ်ဦးလည်းဖြစ်ပါသည်။ IT Solution Consultation, Home and Office Security and Monitoring Solution Provider, Software Solution Services လုပ်ငန်းများ လုပ်ကိုင်လျက်ရှိပါသည်။ ယခုလက်ရှိတွင် SAP Support and Services, iDS-Hotel Management Solution, HR Solution, Micro

Finance Platform နှင့် Customized Software and System Development စသည့်ဝန်ဆောင်မှုများကို လည်းပေးလျက်ရှိပါသည်။

ဦးအောင်အောင်သည် မြန်မာနိုင်ငံကွန်ပျူတာပညာရှင်အသင်းတွင် အလုပ်အမှုဆောင်ရာထူးတာဝန်ကို လည်းထမ်းဆောင်လျက်ရှိသည့်အပြင် အမျိုးသားစီမံခန့်ခွဲရေးဒီဂရီကောလိပ် (NMDC) တွင် ခေတ္တနည်းပြတစ်ဦး အဖြစ်လည်း ဝင်ရောက်သင်ကြားပေးလျက်ရှိပါသည်။



ဦးစိုးထွဋ်

**Board of Director**

ဦးစိုးထွဋ်သည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦးဖြစ်ပါသည်။ ဦးစိုးထွဋ်သည် Precision Focus Co., Ltd. ၏ အုပ်ချုပ်မှုဒါရိုက်တာတစ်ဦးဖြစ်ပါသည်။ Precision Focus Co., Ltd. သည် Smart Card Systems, Power Conditioning, Systems, Solar Power Systems and Industrial Automation Systems စသည့် နည်းပညာနှင့်ပတ်သက်သည့် Business Solution လုပ်ငန်းများ လုပ်ကိုင်လျက်ရှိပါသည်။

ဦးစိုးထွဋ်သည် ၁၉၉၈ ခုနှစ်တွင် ရန်ကုန်နည်းပညာတက္ကသိုလ်မှ B.E (Electronic) ဘွဲ့ကို ရရှိခဲ့ပြီး ၂၀၀၅ ခုနှစ်တွင် ရန်ကုန်စီးပွားရေးတက္ကသိုလ်မှ MBA စီးပွားရေးမဟာပညာဘွဲ့ကိုရရှိခဲ့ပါသည်။ ရန်ကုန်တိုင်းဒေသကြီး ကွန်ပျူတာလုပ်ငန်းရှင်အသင်းတွင် တွဲဘက်အတွင်းရေးမှူးတာဝန်ကိုလည်း ထမ်းဆောင်လျက်ရှိပါသည်။



ဦးမျိုးမင်းဦး

**Chief Executive Officer**

ဦးမျိုးမင်းဦးသည် MTI အများပိုင်ကုမ္ပဏီ၏ Chief Executive Officer တစ်ဦးဖြစ်ပါသည်။ ဦးမျိုးမင်းဦးသည် Discovery Digital Co., Ltd. ၏အုပ်ချုပ်မှုဒါရိုက်တာဖြစ်ပြီး Computer Sale and Services, Computer Maintenance & Services for Ministries, Government Departments, NGOs, other private companies and associations လုပ်ငန်းများ လုပ်ကိုင်လျက်ရှိပါသည်။

ဦးမျိုးမင်းဦးသည် မြန်မာနိုင်ငံကွန်ပျူတာလုပ်ငန်းရှင်အသင်း၏ ဒုတိယ ဥက္ကဋ္ဌနှင့် မြန်မာနိုင်ငံကွန်ပျူတာအသင်းချုပ်တွင် အလုပ်အမှုဆောင် ရာထူးတာဝန်များထမ်းဆောင်လျက်ရှိပါသည်။

**ACTIVITIES**

**7<sup>th</sup> Annual General Meeting**





MTI အများပိုင်ကုမ္ပဏီ၏ သတ္တမြောက်အထွေထွေအစည်းအဝေးကြီးကို ၂၀၂၀ ခုနှစ် ဩဂုတ်လ (၂၉) ရက် နေ့တွင် Online ZOOM Video Conferencing ဖြင့်ကျင်းပပြုလုပ်ခဲ့ပါသည်။ အစည်းအဝေးတွင် လက်ရှိ BOD (၉) ဦးမှ (၃) ဦးနုတ်ထွက်ခဲ့ပါသည်။ ၎င်း (၃) ဦး နှင့် အစုရှယ်ယာရှင်များထံမှ BOD အဖြစ် ရွေးကောက်ခံရန် အဆိုပြုလာသူ (၁) ဦး၊ စုစုပေါင်း (၄) ဦး တို့ထဲမှ (၃) ဦးအား Online e-voting စနစ်ဖြင့် အစုရှယ်ယာရှင်များက ရွေးကောက်တင်မြှောက်ခဲ့ပါသည်။

**Myanmar Thilawa SEZ Holding Public Limited (MTSH)**

ရန်ကုန်တိုင်းဒေသကြီး၊ ကျောက်တန်းမြို့နယ်အတွင်းရှိ သီလဝါဒေသတွင် ၂၀၁၃ ခုနှစ်ကတည်းက မြန်မာ-ဂျပန် နှစ်နိုင်ငံအစိုးရ ပူးပေါင်းဆောင်ရွက်ရေးစာချုပ်အရ တည်ဆောက်အကောင်အထည်ဖော်နေသည့် အထူးစီးပွားရေးဇုန်စီမံကိန်းကြီးတွင် ကမကထပြုသူ အများပိုင်ကုမ္ပဏီ (၉)ခုတွင် MTI အများပိုင်ကုမ္ပဏီသည် လည်း တစ်ခုအပါအဝင်ဖြစ်ပါသည်။

၂၀၁၅ ခုနှစ်မှ စတင်ပြီး ရှယ်ယာရှင်များအားလုံးကို အမြတ်ဝေစုများခွဲဝေပေးခဲ့ရာ ၂၀၂၁ ခုနှစ်အထိ ကျပ်ငွေ ၂.၄၃ ဘီလီယံ ရရှိခဲ့ပြီးဖြစ်ပါသည်။ သို့ပါ၍ MTI ကုမ္ပဏီက ကနဦးရင်းနှီးမြှုပ်နှံခဲ့သည့် ကျပ်ငွေသန်း ၁,၉၅၀ ၏ ၁၂၄ % ကျော် အမြတ်ဝေစု ရရှိခဲ့သည့်သဘောဖြစ်ပါသည်။ ၂၀၂၁ ခုနှစ်၊ မတ်လ (၃၀) ရက်နေ့တွင်



MTSH ၏ သတ္တမအကြိမ်မြောက် အထွေထွေအစည်းအဝေးကြီးကို Online ZOOM meeting ဖြင့်ကျင်းပပြုလုပ်ခဲ့ရာ MTI ကုမ္ပဏီ၏ ကိုယ်စားပြုဒါရိုက်တာဖြစ်သူ ဦးမင်းဦး တက်ရောက်ခဲ့ပါသည်။

၂၀၂၀ ခုနှစ် မတ်လ (၅)ရက်နေ့တွင် ရန်ကုန်တိုင်းဒေသကြီးအစိုးရအဖွဲ့နှင့် မြို့ပြနှင့်အိမ်ယာဖွံ့ဖြိုးရေးဦးစီးဌာနတို့မှ တင်ဒါခေါ်ယူခဲ့သည့် “ကြို့ကုန်းအိမ်ယာပြန်လည်ဖွံ့ဖြိုးရေးစီမံကိန်း” အား ဆောင်ရွက်ရန်ဝင်ရောက်ယှဉ်ပြိုင်ခဲ့ရာ တင်ဒါအောင်မြင်ခဲ့ပါသည်။ အဆိုပါစီမံကိန်းသည် ရန်ကုန်နည်းပညာတက္ကသိုလ်အနီး၊ ရန်ကုန်အင်းစိန်လမ်းမကြီးနှင့်၊ ဗဟိုလမ်း၊ ရန်ကုန်မြို့ပတ်ရထားလမ်းအကြားတည်ရှိသည့် ဧရိယာ (၁၇) ဧက ကျယ်ဝန်းသော အနောက်ကြို့ကုန်းဝန်ထမ်းအိမ်ယာ ပြန်လည်အဆင့်မြှင့်တင်ဆောက်ရေးနှင့် စီးပွားရေး၊ ကျန်းမာရေး၊ ပညာရေး၊ စသည့် ဘက်စုံဖွံ့ဖြိုးရေးများအတွက် နိုင်ငံတကာအဆင့်မီ တည်ဆောက်အကောင်အထည်ဖော် ဆောင်ရွက်ခွင့်ရရှိခဲ့ခြင်းဖြစ်ပါသည်။ စီမံကိန်းတည်ရှိမှုနေရာအနေအထားအရ အားသာချက်များသည် အနာဂတ်အတွက် MTSH အား အကျိုးအမြတ်များရရှိစေမည့် ထိပ်တန်း အိမ်ခြံမြေ စီမံကိန်း တစ်ခုဖြစ်လာမည်ဖြစ်ပါသည်။ ၎င်းအပြင် ကချင်စီးပွားရေးဇုန်၊ ကျောက်ဖြူရေနက်ဆိပ်ကမ်းနှင့် အထူးစီးပွားရေးဇုန် တို့တွင်လည်း ဝင်ရောက်လုပ်ကိုင်ရန် ပြင်ဆင်လျက်ရှိပါသည်။ သီလဝါ SEZ သည် ပုံမှန်အားဖြင့် Phase 1, Phase 2, Phase 3 ဆိုပြီး လုပ်ကိုင်လျက်ရှိရာ နောင်လာမည့် ၃ နှစ် ၄ နှစ်အတွင်း လုပ်ငန်းများပြီးစီးမည်ဟု ခန့်မှန်းထားပါသည်။ ဒါကြောင့်လည်း အလားအလာကောင်းသည့် အခြားသောလုပ်ငန်းရပ်များကို လုပ်ကိုင်ရန် ကြိုးစားလျက်ရှိပါသည်။

၂၀၂၀ ခုနှစ်၊ မတ်လ (၂၀) ရက်နေ့မှစတင်ကာ မြန်မာနိုင်ငံ ငွေချေးသက်သေခံလက်မှတ်ကြီးကြပ်ရေးကော်မရှင် (SECM) က ပြည်တွင်းနေ နိုင်ငံခြားသားများနှင့် ပြည်ပရှိနိုင်ငံခြားသားများပါ အစုရှယ်ယာ အရောင်းအဝယ်ပြုလုပ်ခြင်းကို ခွင့်ပြုပေးခဲ့ပါသည်။ MTSH ၏ ဒါရိုက်တာဘုတ်အဖွဲ့ဝင်များက နိုင်ငံခြားသားများ ပါဝင်ရင်းနှီးမြှုပ်နှံမှုကို ကနဦးအစတွင် ၅ % အထိပါဝင်နိုင်ရေးအတွက် တညီတညွတ်တည်း ဆုံးဖြတ်ခွင့်ပြုပေးခဲ့ပြီး၊ နောင်အခါ ဝယ်လိုအားတိုးမြှင့်လာမှုနှင့် MTSH ကုမ္ပဏီအတွက် အကျိုးရှိမှုအပေါ်မူတည်ပြီး၊ တိုးမြှင့်ရောင်းချသွားမည်ဖြစ်ကြောင်းလည်း ကြားသိရပါသည်။ လက်ရှိအခြေအနေတွင် YSX စာရင်းဝင် ကုမ္ပဏီများအားလုံးအနက် MTSH သည် ဝယ်လိုအားအများဆုံးဖြစ်သည့်အပြင် ယနေ့အထိ ကြေးမီဝန်ထုတ်ဝန်ပိုး လုံးဝမရှိသော ကုမ္ပဏီတစ်ခုလည်းဖြစ်ပါသည်။ နောင်တွင် ထပ်မံရရှိလာမည့် အခြားရင်းနှီးမြှုပ်နှံမှုအခွင့်အလမ်းများတွင် ထပ်မံရင်းနှီးမြှုပ်နှံကာ အစုရှယ်ယာရှင်များအတွက် အကျိုးအမြတ်များပိုမိုရရှိစေရေး ကြိုးပမ်းလျက်ရှိကြောင်း၊ သိရှိရပါသည်။

**Myanmar Payment Solution Services Co., Ltd. (MPSS)**





Myanmar Payment Solution Services Co., Ltd. (MPSS) သည် ၂၀၁၄ ခုနှစ်ကတည်းက စတင်တည်ထောင်ခဲ့ခြင်းဖြစ်ကာ၊ Mobile Payment ဝန်ဆောင်မှုလုပ်ငန်းများ၊ Mobile Network Operator များဖြစ်သည့် MPT, Telenor, Ooredoo, Mytel, Mectel တို့နှင့် တိုက်ရိုက်ချိတ်ဆက်ပြီး Mobile Top up & SMS Gateway Service အား အခြေခံကာ FMCG နှင့် Corporate များအတွက် ဈေးကွက်စီးပွားရေးစနစ်၏ ပြိုင်ဆိုင်မှုတွင် အရေးပါသည့် Promotion campaign များကိုလည်း လုပ်ဆောင်ပေးလျက်ရှိပါသည်။ ယခုအခါ နိုင်ငံတော်အစိုးရက COVID-19 ဖြစ်ပွားနေသည့် ကာလအတွင်း၊ e-Commerce နှင့် Online Payment ကိစ္စရပ်များအား တွင်တွင်ကျယ်ကျယ်အသုံးပြုရန် အားပေးလျက်ရှိရာ MPSS သည်လည်း **“Paymal”** (Bill Payment Service Platform) အနေဖြင့် ဘဏ်များကို e-Gift Card (i Tune, Game ...) များအတွက် ဝန်ဆောင်မှုများပေးလျက်ရှိပါသည်။ Online Tax Payment နှင့်ပတ်သက်ပြီး မိမိကိုယ်တိုင် Mobile Phone မှ အခွန်ဆောင်လို့ရမည့်စနစ်ကို အခွန်ဦးစီးဌာနနှင့် အစိုးရက အတည်ပြုပြီးဖြစ်ကာ MPSS သည်လည်း ဒီလုပ်ငန်းထဲတွင် ပါဝင်သွားပြီဖြစ်တာကြောင့် ရေရှည်ဝင်ငွေ ရရှိလာတော့မည်ဖြစ်ပါသည်။ MPSS တွင် ကောင်းမွန်သည့် Business Plan နှင့် Idea များရှိပြီး၊ ဒီအတွက် Capital Injection လုပ်ရန် လိုအပ်လျက်ရှိပါသည်။

Myanmar National Telecom Holding Public Co., Ltd. (MNTH)



MTI အများပိုင်ကုမ္ပဏီသည် Myanmar National Telecom Holding Public Co., Ltd. (MNTH) အများပိုင်ကုမ္ပဏီတွင် အစုရှယ်ယာ ၁၀.၇၆ % ပိုင်ဆိုင်ပါသည်။ ယခုလက်ရှိအချိန်အထိ မြန်မာကျပ်ငွေ ၆.၂၈၆ ဘီလီယံ ရင်းနှီးမြှုပ်နှံထားပါသည်။ MNTH အများပိုင်ကုမ္ပဏီသည် Mytel တွင် အစုရှယ်ယာ ၁၂ % ပိုင်ဆိုင်ပါသည်။

MNTH သည် Myanmar National Telecom Infra Co., Ltd. (MNTI) ကို တည်ထောင်ကာ တာဝါတိုင် တည်ဆောက်ခြင်းလုပ်ငန်းကို လုပ်ကိုင်လျှက်ရရှိပါသည်။ တာဝါတိုင်စုစုပေါင်း ၃၆၀ ခန့်ရှိကာ ၎င်း၏ Value မှာ ဒေါ်လာသန်း ၅၀ ကျော်ရှိပြီး လစဉ် Revenue မှာဒေါ်လာ ၃ သိန်းကျော်ရှိပါသည်။ MNTH ၏ စတုတ္ထ အကြိမ်မြောက် အထွေထွေအစည်းအဝေးကို ၂၀၂၀ ခုနှစ်၊ ဒီဇင်ဘာလ (၁၁) ရက်နေ့၌ Online ZOOM meeting ဖြင့်ကျင်းပပြုလုပ်ခဲ့ပါသည်။

**Nay Pyi Taw Science and Technology Park**



နေပြည်တော် Science and Technology Park ကို ၂၀၁၉ ခုနှစ် ကတည်းက နေပြည်တော်စည်ပင်သာယာရေးကော်မတီက MCF သို့ ကမ်းလှမ်းခဲ့ခြင်းဖြစ်ပြီး၊ COVID-19 ကာလအတွင်း နှောင့်နှေးကြန့်ကြာမှုများ

ရှိခဲ့သော်လည်း မူလရည်မှန်းချက်မပျက်အောင် ဆက်လက်လုပ်ဆောင်နိုင်ရေး ကြိုးစားအားထုတ်သည့်အနေဖြင့် ဗိသုကာပိုင်းဆိုင်ရာ ပုံစံများရေးဆွဲခြင်း၊ Feasibility Study လုပ်ငန်းရပ်များ လုပ်ဆောင်ခြင်း၊ စသည်တို့အား အချိန်နှင့်တစ်ပြေးညီ ဆောင်ရွက်နိုင်ရေးအတွက် MTI နှင့် MICTDC တို့ပူးပေါင်းကာ ကုမ္ပဏီအချို့အား Proposal များတောင်းခံခဲ့ပါသည်။ ၎င်းနောက် Design Valley နှင့် Trust Venture Partners ကုမ္ပဏီများကို ရွေးချယ်ခဲ့ပြီး Feasibility Study Service Agreement ကို ၂၀၂၀ ခုနှစ်၊ ဖေဖော်ဝါရီလ (၂၆) တွင် လက်မှတ်ရေးထိုးနိုင်ခဲ့ကြပြီး၊ Feasibility Study Report ကိုလည်း သက်ဆိုင်ရာသို့ တင်ပြထားခဲ့ပြီးဖြစ်ပါသည်။ သို့သော်လည်း လတ်တလော နိုင်ငံရေးအခြေအနေများကြောင့် ရှေ့ဆက်လုပ်ကိုင်နိုင်ခြင်းမရှိသေးပဲ ဖြစ်နေရပါသည်။

## **PRODUCTS**

### ၁။ Inventory Management System

Warehouse များ၏ stock များကို control လုပ်ပေးသော system တစ်ခုဖြစ်ပါသည်။ Inventory Management System တွင် Set up Module နှင့် နေ့စဉ်ရရှိသော stock များ၊ လက်ကျန် Stock များကို ကြည့်၍ Warehouse များမှ Opening stock, Stock receive, Stock Transfer, Stock Damage, QC Stock များ စသော Stock Control module များ ပါဝင်ပါသည်။ အဓိကအနေဖြင့် Inventory Management system တွင် Delivery Order, Deliver Order Complete, Delivery Cancellation စသည်ဖြင့် DO Module ကို Control လုပ်နိုင်သည့် စနစ်ပါဝင်ပါသည်။ ဌာနအတွင်းရှိဝန်ထမ်းများ၏ Permission များကို စိတ်ကြိုက်စီမံနိုင်ခြင်း၊ အထက်အရာရှိမှ approved ပေးခြင်း၊ စသော features များပါဝင်ပါသည်။ ဤစနစ်အား MTI က လျှပ်စစ်ဓာတ်အား ဖြန့်ဖြူးရေး လုပ်ငန်း၊ ပစ္စည်းစီမံရေးဌာန(ရန်ကုန်)တွင် အသုံးပြုရန်ရေးဆွဲပေးခဲ့ခြင်းဖြစ်ပါသည်။

### ၂။ E-voting System

Admin Panel - ကွန်ပျူတာစနစ်ဖြင့် ဆန္ဒမဲပေးနိုင်သည့် (e-voting) ဆော့ဖ်ဝဲလ်ကို MTI ကုမ္ပဏီက အောင်မြင်စွာရေးသားဖန်တီးပေးခဲ့ပါသည်။ ထိုစနစ်တွင် User Management (အသုံးပြုသူထိန်းချုပ်ခြင်း)၊ ဝင်ရောက်ယှဉ်ပြိုင်မည့် ကိုယ်စားလှယ်လောင်းများ၏ အသေးစိတ်အချက်အလက်များထည့်သွင်းခြင်း၊ ပြင်ဆင်ခြင်း၊ ဖျက်ခြင်း၊ မဲပေးမှတ်တမ်း (Voting Record List) များနှင့် မဲရလဒ် (Voting Result List) များ ကြည့်ရှုနိုင်ခြင်း၊ Report များထုတ်နိုင်ခြင်း။

Generator Panel - မဲပေးရန်အတွက် Voter ID ထုတ်ပေးခြင်း၊ မဲပေးမည့်သူများအား အွန်လိုင်းက တစ်ဆင့် မဲပေးနိုင်ရန် Bulk SMS ပို့ပေးနိုင်ခြင်း၊ ထုတ်ယူပြီးသော ID များကို Voter ID List တွင်ပြန်၍ကြည့်ရှုနိုင်ခြင်း။

Voter Panel - မဲပေးသူ voter ဘက်မှ voter ID အသုံးပြု၍ မဲပေးနိုင်ခြင်း၊ ဝင်ရောက်ယှဉ်ပြိုင်မည့် ကိုယ်စားလှယ်လောင်းများ၏ အသေးစိတ်အချက်အလက်များအား ဝင်ရောက်ကြည့်ရှုနိုင်ခြင်း၊ စသည့် စနစ်များ

ပါဝင်ပါသည်။ ယခုအချိန်အထိ အောက်ဖော်ပြပါ ကုမ္ပဏီများ၊ အသင်းအဖွဲ့များတွင် အောင်မြင်စွာအသုံးပြုခဲ့ပြီး ဖြစ်ပါသည်။

- (၁) မြန်မာနိုင်ငံဆရာဝန်များအသင်း (MMA) တွင် ၂၀၁၉ ခုနှစ်နှင့် ၂၀၂၀ ခုနှစ်၊ စုစုပေါင်း (၂) ကြိမ်
- (၂) မြန်မာနိုင်ငံကွန်ပျူတာလုပ်ငန်းရှင်များအသင်း (နေပြည်တော်) တွင်တစ်ကြိမ်
- (၃) မြန်မာနည်းပညာနှင့်ရင်းနှီးမြှုပ်နှံမှုကော်ပိုရေးရှင်းအများပိုင်ကုမ္ပဏီ (MTI) တွင် တစ်ကြိမ်
- (၄) မြန်မာနိုင်ငံသားများဘဏ် (MCB) တွင်တစ်ကြိမ်

၃။ STT Car Service Map

မြန်မာနိုင်ငံရှိ Workshop List များကို တစ်နေရာတည်းတွင် ကြည့်ရှုနိုင်ရန်နှင့် မိမိတို့၏ အနီးအနားတွင် ရှိသော workshop များကိုလည်း ဆိုင်၏အမည်များအလိုက် လည်းကောင်း၊ ဝန်ဆောင်မှုအမျိုးအစားအလိုက် လည်းကောင်း၊ ရှာဖွေနိုင်မည်ဖြစ်ပါသည်။ ဤ Application အား Shwe Taung Tet Myanmar ကုမ္ပဏီအတွက် ရေးဆွဲထားခြင်းဖြစ်ပါသည်။ ယခုအခါ New features များအတွက် ဆက်လက်လုပ်ဆောင်လျက်ရှိပါသည်။

STT Car Service Map - [https://play.google.com/store/apps/details?id=com.car\\_service\\_map](https://play.google.com/store/apps/details?id=com.car_service_map)

၄။ Corporate Website

ကုမ္ပဏီများအတွက် ကိုယ်ပိုင် website များရေးဆွဲပေးခြင်းကိုလည်း ဆောင်ရွက်ပေးလျက်ရှိပါသည်။ ရေးဆွဲပေးခဲ့သော website များမှာအောက်ပါအတိုင်းဖြစ်ပါသည်။

MTI - <http://www.mti.com.mm/>

Loyar Myanmar - <http://www.loyarmyanmar.com/>

Thanlarmon Trading - <http://www.thanlarmontrading.com/>

Hsu Myanmar Trading - <http://www.thanlarmontrading.com/>

၅။ Loyar Thwar & Loyar Poh



MTI အများပိုင်ကုမ္ပဏီသည် ပြည်သူ့ဝန်ဆောင်မှုလုပ်ငန်းတစ်ခုအနေဖြင့် လုပ်ဆောင်ရန် ရည်ရွယ်ကာ “LOYAR MYANMAR COMPANY LIMITED” ကို ၂၀၂၀ ခုနှစ် ဖေဖော်ဝါရီလတွင် ဖွဲ့စည်းတည်ထောင် ခဲ့ပါသည်။ LOYAR MYANMAR ကုမ္ပဏီ၏ ပထမဦးဆုံး Product တစ်ခုဖြစ်သည့် “Loyar Mobile Application” ကို “AdventSoft” နည်းပညာကုမ္ပဏီတစ်ခုနှင့်ပူးပေါင်းကာ ရေးဆွဲခဲ့ပြီးဖြစ်သည့်အပြင် အသုံးပြုနေစဉ်အတွင်း ထပ်မံလိုအပ်သည့် Features များကိုထည့်သွင်းကာ အဆင့်မြှင့်တင်လျှက်ရှိပါသည်။ ၎င်း Mobile App အား အသုံးပြုမည့်သူများ အလွယ်တကူ Download ပြုလုပ်နိုင်ရန် Google Play Store တွင်လည်း တင်ထားခဲ့ပြီးဖြစ်ရာ MTI ၏ သတ္တမအကြိမ်အထွေထွေအစည်းအဝေးကြီးကျင်းပသည့် ၂၀၂၀ ခုနှစ်၊ ဩဂုတ်လ ၂၉ ရက်နေ့တွင် အစုရှယ်ယာရှင်များအား အသိပေးပြီး Soft-Launch ပြုလုပ်နိုင်ခဲ့ပါသည်။ ၎င်းအပံပလီကေးရှင်းအား ထုတ်လုပ်ရခြင်း၏ ရည်ရွယ်ချက်မှာ မြန်မာနိုင်ငံရှိအငှားယာဉ်မောင်းများအတွက် သင့်တင့်မျှတသော တက္ကစီနှုန်းထား စံစနစ်တစ်ခု အဖြစ်အကောင်အထည်ဖော်ရန်ဖြစ်ပါသည်။ တက္ကစီစီးနင်းမည့်ခရီးသည်များအတွက်သာမကပဲ ပစ္စည်းများပေးပို့နိုင်ရန်အတွက်လည်း မျှတသောဈေးနှုန်း၊ ပိုမိုမြန်ဆန်လုံခြုံစိတ်ချရသော အရည်အသွေးနှင့် စိတ်ကျေနပ်မှု အပြည့်ဝပေးနိုင်သောဝန်ဆောင်မှုအဖြစ် ဖန်တီးထားသော အပံပလီကေးရှင်းတစ်ခုဖြစ်ပါသည်။

၆။ MMPRODA (Made in Myanmar App)

မြန်မာနိုင်ငံသားများသာမက နိုင်ငံခြားသားခရီးသွားများပါ မြန်မာနိုင်ငံအတွင်းထုတ်လုပ်သော ဒေသထွက်ကုန်နှင့် SME ထုတ်ကုန်များကို Mobile Application အသုံးပြုပြီး အလွယ်တကူရှာဖွေနိုင်ရန်ရည်ရွယ်ကာ ရေးဆွဲနေခြင်းဖြစ်ပါသည်။ ၎င်း App ပြီးစီးသွားပါက မြန်မာထုတ်ကုန်များကို စားသုံးကုန်၊ လူသုံးကုန်၊ တိုင်းရင်းဆေးဝါး စသဖြင့် ကဏ္ဍအလိုက် လွယ်ကူစွာရှာဖွေနိုင်မည်ဖြစ်ပါသည်။

၇။ Other Projects (Nonprofit)

- (၁) Loyar Kuu (လိုရာကူ)- COVID-19 ဒုတိယလှိုင်း ကာလအတွင်း MOHS က MCF သို့ အကူအညီ တောင်းခံခဲ့ရာ MTI က Emergency Service တစ်ခုအနေဖြင့်အသုံးပြုနိုင်ရန် ကူညီခဲ့ပါသည်။
- (၂) Geofencing - COVID-19 ရောဂါထိမ်းချုပ်နိုင်ရေးအတွက် Quarantine ထားရှိသောသူများအား သတ်မှတ်နေရာများတွင် သတ်မှတ်ရက်အတိုင်း စည်းကမ်းတကျလိုက်နာနိုင်ရေး Monitoring လုပ်ဆောင်နိုင်ရန် ရည်ရွယ်ပါသည်။

၈။ GAP APP

မြန်မာနိုင်ငံ သစ်သီးဝလံ ဟင်းသီးဟင်းရွက်စိုက်ပျိုးထုတ်လုပ် တင်ပို့ရောင်းချသူများအသင်း (MFVP) နှင့် တွဲဖက်ပြီး GAP Certificate လျှောက်ထားလာသူများကို Online မှ လွယ်ကူစွာ ဆောင်ရွက်ပေးနိုင်ရေး Application တစ်ခုကိုလည်း ရေးဆွဲနိုင်ရေး ကြိုးစားအားထုတ်လျှက်ရှိပါသည်။